

खबर संक्षेप

कैप चौक से हेरोइन सहित दो गिरफ्तार
हिसार। पुलिस की नशे निरोधक पुलिस टीम ने कैप चौक के पास से दो युवकों को गिरफ्तार करके उनसे 10 ग्राम 40 मिलीग्राम हेरोइन बरामद की है। टीम प्रभारी उप निरीक्षक इंद्र सिंह ने बताया कि पुलिस टीम ने गश्त के दौरान कैप चौक के पास से मोटरसाइकिल सवार दो व्यक्तियों को काबू किया। पूछताछ में उन्होंने अपना नाम महावीर कॉलोनी निवासी मंजीत और मनीष बताया। तलाशी लेने पर उनके पास एक पॉलीथिन की थैली में 10.40 ग्राम हेरोइन और दो मोबाइल फोन बरामद हुए।

नगर निगम की टीम ने शहर से हटाया अतिक्रमण
हिसार। नगर निगम की तहबाजारी टीम लगातार अतिक्रमण हटाने कार्य कर रही है। ईचार्ज सुरेन्द्र शर्मा ने बताया कि शुक्रवार को अतिक्रमण हटाने की शुरुआत तालाकी गेट लोकल बस के सामने से ऋषि नगर शमशान घाट तक अतिक्रमण हटाकर की गई। इसके अलावा सिरसा चुंगी से लेकर बाद डाबड़ा चौक, दिल्ली रोड पुल तक कोई अतिक्रमण नहीं था। इसके बाद टीम ने राजगढ़ रोड से अतिक्रमण हटाया।

अरावली पर्वतमाला पर गोष्ठी रविवार को
हिसार। अरावली पर्वत माला अदालत के कटघरे में और विनाश के मुहाने पर विषय पर एक विचार गोष्ठी इस रविवार 28 दिसंबर को पुरानी अनाज मंडी रोड स्थित सर्वोदय भवन में होगी। एडवोकेट राजेश जाखड़ इस गोष्ठी में मुख्य वक्ता होंगे। सर्वोदय भवन के अध्यक्ष एडवोकेट पद्मन कुमार संधीर ने बताया कि सर्वोदय भवन 57 साल से सभा करता आ रहा है और हर सभा में गोष्ठी का आयोजन किया जाता है। अब तक 2 हजार, 939 सभा हो चुकी है और यह 2940वीं गोष्ठ होगी।

साहिबजाबों की याद में लगाया दूध का लंगर
उकलाना। गुरु गोबिंद सिंह जी के चारों साहिबजादों की शहादत एवं बाबा मोतीराम मेहरा की महान कुर्बानी की स्मृति में शुक्रवार को लायंस क्लब उकलाना की ओर से सिख सेवादायों के सहयोग से उकलाना की पुरानी अनाज मंडी स्थित सनातन धर्म मंदिर के बाहर गर्म दूध का लंगर लगाया गया। इस अवसर पर संगत एवं राहगीरों को श्रद्धा और सेवा भाव के साथ गर्म दूध वितरित किया गया।

दयानंद कॉलेज में मनाया वीर बाल दिवस
हिसार। दयानंद कॉलेज में एनसीसी गर्ल्स आर्मी विंग की ओर से वीर बाल दिवस मनाया गया। प्रधानाचार्य डॉ. विक्रमजीत सिंह ने कहा कि हमें गुरु गोविंद सिंह जी के दो सबसे छोटे पुत्र साहिबजादा जोरावर सिंह और साहिबजादा फतेह सिंह के अविश्वसनीय साहस और बलिदान से प्रेरणा लेनी चाहिए, जिन्होंने मुगल अत्याचार के विरुद्ध अपने धर्म के लिए शहादत दी। सीटीओ डॉ. मंजू शर्मा ने कहा कि उनके बलिदान ने यह सिद्ध किया कि साहस की कोई उम्र सीमा नहीं होती। इसलिए हमें हमेशा अपने राष्ट्र के प्रति निष्ठावान रहना चाहिए।

कुलविंदर सिंह की अधीक्षक के पद पर पदोन्नति
हिसार। लाला लाजपत राय पशु चिकित्सा एवं पशु विज्ञान विश्वविद्यालय में उप अधीक्षक कुलविंदर सिंह को पदोन्नत करके अधीक्षक बनाया गया है। कुलसचिव कार्यालय की ओर से इस संबंध में आदेश जारी कर दिए गए हैं। कुलसचिव डॉ. सुरेन्द्र सिंह ढाका ने पदोन्नत हुए कर्मचारी को बधाई दी। इस अवसर पर उपस्थित लुवांस गैर शिक्षक संघ के प्रधान दयानंद सोनी ने यूनियन की तरफ से इस पदोन्नति के लिए विश्वविद्यालय के कुलपति प्रोफेसर (डॉ.) विनोद कुमार वर्मा एवं कुलसचिव डॉ. सुरेन्द्र सिंह ढाका का आभार व्यक्त किया। इस दौरान नॉन टीचिंग यूनियन के अन्य पदाधिकारी भी उपस्थित रहे।



नारनौद। राखी गढ़ी महोत्सव में दंगल में पहलवानों से मुलाकात करते मुख्यमंत्री नायब सिंह सैनी।



फोटो: हरिभूमि

नारनौद। राखी गढ़ी म्यूजियम में लगी प्रदर्शनी का अवलोकन करते हुए पर्यटक।

फोटो: हरिभूमि

हरियाणा की संस्कृति और सभ्यता से लोग हुए रूबरू, महोत्सव में उमड़ी भीड़, युवा वर्ग में दिखा गजब का जोश

राखी गढ़ी महोत्सव का आगाज, सीएम ने किया उद्घाटन

हरिभूमि न्यूज ►►नारनौद

ऐतिहासिक गांव राखीगढ़ी में तीन दिवसीय राखीगढ़ी महोत्सव का शुभारंभ प्रदेश के मुख्यमंत्री नायब सिंह सैनी ने किया। उनके साथ पर्यटन मंत्री डॉ अरविंद शर्मा, कैबिनेट मंत्री रणबीर गंगवा भी मौजूद थे। सीएम ने सबसे पहले हड़प्पा ज्ञान केंद्र का उद्घाटन किया और सीएम सैनी ने राखी गढ़ी में हड़प्पा ज्ञान केंद्र का किया उद्घाटन

स्वयं सहायता समूह द्वारा लगाई गई स्टालों और सरकारी विभाग द्वारा लगाई की स्टालों का अवलोकन किया। फिर कुशती दंगल का शुभारंभ कर कुशती पहलवानों के दाव पैच भी देखें। मुख्यमंत्री ने राखी शाहपुर और राखी खास की ग्राम पंचायतों को 21-21 लाख रुपये देने की घोषणा भी की। महोत्सव में पहुंचे लोगों को हरियाणा की प्राचीन सभ्यता तथा संस्कृति से रूबरू होने का मौका मिला। खासकर युवा वर्ग में महोत्सव के दौरान उत्साह देखने लायक था। युवा जगह-जगह हरियाणा वाद्ययंत्रों की धुन पर डांस करते देखे गए। महोत्सव को



नारनौद। सीएम नायब सैनी को स्मृति चिह्न देते डॉ. महारिंह पूनिया।

►► सबसे पहले पहिए का आविष्कार भी किया

पर्यटन मंत्री अरविंद शर्मा ने कहा कि राखी गढ़ी ऐतिहासिक गांव है। जोकि पूरे देश के मानचित्र पर अंकित है यही की खुदाई से एक पहिया मिला था तो इससे यह साबित होता है कि सबसे पहले पहिए का आविष्कार भी हमने किया। यहां पर स्विमिंग पूल के भी अवशेष पाए गए हैं। इससे साबित होता है कि पहले भी इनका रिवाज होता था। राखीगढ़ी पर सरकार और विशेष ध्यान देकर यहां पर रोजगार स्थापित करने का काम करेंगे। अगली बार इस कार्यक्रम को और भी जोरदार तरीके से मनाया जाएगा।

सीएम को स्मृति चिह्न के रूप में भेंट किया चरखा
मुख्यमंत्री नायब सिंह सैनी ने राखीगढ़ी महोत्सव में तीन दिवसीय विरासत दि हेरिटेज विलेज कुरुक्षेत्र की ओर से सांस्कृतिक प्रदर्शनी का उद्घाटन किया। इस अवसर पर विरासत की ओर से लोक पारंपरिक तरीके से गीत गाती हुई महिलाओं ने मुख्यातिथि नायब सिंह सैनी एवं डॉ. अरविंद शर्मा का स्वागत किया। चार वर्षीय बालिका समायरा ने मुख्यमंत्री का टीका लगाकर अभिवादन किया। मुख्यमंत्री ने विरासत सांस्कृतिक प्रदर्शनी का अवलोकन करते हुए कहा कि विरासत दि हेरिटेज विलेज हरियाणा की लोक संस्कृति के संरक्षण में महत्वपूर्ण भूमिका निभा रहा है। मौके पर डॉ. महारिंह पूनिया ने विरासत की ओर से मुख्यमंत्री नायब सिंह सैनी को एक स्मृति चिह्न भेंट किया।

संभोधित करते हुए मुख्यमंत्री नायब सिंह सैनी ने कहा कि यहां की संस्कृति का महोत्सव तीन दिन चलने वाला है। जिसमें आने वाले पर्यटकों को काफी चीज देखने को मिलेगी। यह प्राचीन सभ्यता है जो

हरियाणा निरंतर प्रगति के पथ पर अग्रसर

लोक निर्माण मंत्री रणवीर गंगवा ने मुख्यमंत्री नायब सिंह सैनी का आभार व्यक्त करते हुए कहा कि इस क्षेत्र की वर्षों पुरानी हांसी को जिला बनाए जाने की मांग को पूरा किया गया है। उन्होंने कहा कि मुख्यमंत्री के नेतृत्व में हरियाणा निरंतर प्रगति के पथ पर अग्रसर है।

राखीगढ़ी भारत की प्राचीन और सतत सभ्यता का जीवंत साक्षी : डॉ. अग्रवाल

विरासत एवं पर्यटन विभाग के आयुक्त एवं सचिव डॉ अमित अग्रवाल ने अपने स्वागत भाषण में मुख्यमंत्री और अन्य अतिथियों का अभिन्नद्वंद किया और विभाग के विजन तथा राखीगढ़ी के महत्त्व को बताया। उन्होंने कहा कि राखीगढ़ी केवल पुरातात्विक स्थल नहीं, बल्कि भारत की प्राचीन और सतत सभ्यता का जीवंत साक्षी है। यह 6000 वर्ष से भी अधिक पुरानी उन्नत नगर योजना, सामाजिक संगठन और सांस्कृतिक समृद्धि को प्रदर्शित करता है। उन्होंने कहा कि प्रदेश सरकार विरासत सम्पदाओं के संरक्षण और संवर्धन के लिए प्रतिबद्ध है।

न्यूजियम में प्रदर्शनी को देखने भीड़ उमड़ी

मुख्यमंत्री समेत अन्य अतिथियों ने राखीगढ़ी म्यूजियम में लगाई गई प्रदर्शनी का भी अवलोकन किया। प्रदर्शनी में खुदाई के दौरान निकले हड़प्पा कालीन सभ्यता के अवशेषों को चित्रों पर अंकित किया गया था। वहीं पर छात्रों द्वारा बनाई गई हड़प्पा सभ्यता की हाथों से मिट्टी की बनाई गई मूर्तियों को भी देखा। सरस्वती सभ्यता की समृद्ध विरासत का केंद्र है। राखीगढ़ी इसके देखने के लिए देश भर से हजारों की संख्या में पर्यटक पहुंचे। यहां पर निकली हुई चीजों को देखकर हैरान रह गई कि हजारों साल पहले भी इतनी कलाकारी के साथ सभी वस्तुएं बनाई जाती थीं।

हमारे देश का गौरव है। यह आयोजन सांस्कृतिक उत्सव नहीं यह हमारी सभ्यता का गौरवशाली जीवन का उत्सव है। हरियाणा प्रदेश धाकड़ पहलवानों के नाम से जाना जाता है और हमारे धाकड़ पहलवान जो कि देश के लिए

मैडल जीतने का काम करते हैं। इस महोत्सव में उनके दंगल का शुभारंभ करते हुए उनके दांव पैच भी देखें। यह महोत्सव सिर्फ इतिहास में रुचि रखने वाले लोगों के लिए ही नहीं बल्कि देश का हर नागरिक इससे जुड़ने का काम करें।

सीजेआई के प्रस्तावित दौरे को लेकर किया निरीक्षण

हिसार। भारत के मुख्य न्यायाधीश (सीजेआई) जस्टिस सूर्यकांत के 9 जनवरी को हिसार कोर्ट परिसर में प्रस्तावित कार्यक्रम की तैयारियों की समीक्षा के लिए पंजाब एंड हरियाणा हाईकोर्ट के जस्टिस हरशिमरन सेठी,जस्टिस अलका सेरीन, जिला एवं सत्र न्यायाधीश हिसार अलका मलिक, एसपी हिसार शशांक सावन तथा जिला बार एसोसिएशन हिसार के प्रधान एडवोकेट संदीप बुरा ने जिला न्यायालय परिसर का दौरा कर व्यवस्थाओं का बारीकी से निरीक्षण किया। 9 जनवरी को सायं 5 बजे से 7 बजे तक प्रस्तावित सीजेआई जस्टिस सूर्यकांत के कार्यक्रम को लेकर वकीलों की पार्किंग स्थल पर प्रस्तावित कार्यक्रम स्थल से लेकर वकीलों के लिए निर्माणधीन लॉन्जर्स चैम्बर कॉम्प्लेक्स की जगह तक के पूरे क्षेत्र का जायजा लिया गया।

श्याम बाबा के जागरण में झूमे श्रद्धालु

हरिभूमि न्यूज ►► हिसार

शिवा कॉलोनी में गुरुवार को स्वर्गीय शेर सिंह सैनी की प्रथम पुण्यतिथि के उपलक्ष्य में श्याम बाबा का जागरण आयोजित किया गया। रात 12 बजे तक चले जागरण में भजन कलाकार आकाश सागर, कुमार निजन और तनुश्री ने श्याम बाबा के भजनों से समां बांध दिया। वहीं, साहिल राखा और श्याम प्रेमियों ने कई तरह के फूलों से बनी 21 मालाओं से बाबा का आलौकिक श्रृंगार किया। श्रद्धालुओं ने श्याम बाबा के दरबार में माथा टेककर मनन मांगी। सदी होने के बावजूद श्रद्धालु रात तक बाबा के दरबार में



हिसार। श्याम बाबा के जागरण में आरती करते श्रद्धालु।

फोटो: हरिभूमि

हाजिरी लगाते रहे। कलाकारों ने भजनों की प्रस्तुति के माध्यम से कीर्तन की है रात बाबा आज थाने बताई। कलाकारों ने प्रभु प्रेम बनाए रखना, चरणों से लगाए रखना, आज रा के नकैया, दरबार सांवरिया भजन गाए।

हरिभूमि पाठकों के लिए विशेष सौगात

पंचांग-2026

आज दिनांक 27 दिसम्बर 2025 (शनिवार) के अंक के साथ

पंचांग मूल्य : रुपये 3.00/-

(समाचार पत्र मूल्य के अतिरिक्त)

आज ही वितरक से अपनी प्रति प्राप्त करें।

आश्रम में सेवारत राकेश सागर को चद्दर ओढ़ाकर किया नया नामकरण दीक्षित

पहला दीक्षांत समारोह गोसाईं गेट स्थित प्राचीन पंचमुखी हनुमान मंदिर के प्रांगण में मनाया

■ समाजसेवी ओपी मुंजाल व कश्मीरी लाल ग्रोवर ने विशिष्ट अतिथि के रूप में समारोह में शिरकत की

हरिभूमि न्यूज ►►हांसी

राष्ट्रीय महानायक सम्मान सभा भारत व सीनियर सिटीजन कौंसिल हांसी के तत्वावधान में सभा संस्थापक महंत सागर नाथ के सान्निध्य में 17वां वार्षिक सीनियर सिटीजन सम्मान समारोह व सार्वजनिक लाइवरी स्थापना दिवस तथा पहला दीक्षांत समारोह गोसाईं




गेट स्थित प्राचीन पंचमुखी हनुमान मंदिर, के प्रांगण में हर्षोल्लास के साथ मनाया गया। समारोह में पिछले 19 वर्षों से समर्पित भाव से

आश्रम की सेवा कर रहे राकेश सागर को महंत विजेन्द्र दास व डॉ. योगी अनूप नाथ द्वारा संत समाज के सान्निध्य में चद्दर ओढ़ाकर सागर

नाथ शिवांश नया नामकरण कर दीक्षित किया गया। समारोह में नगर परिषद चेयरमैन प्रवीण एलावादी ने मुख्यातिथि के रूप में शिरकत

हांसी। सीनियर सिटीजन को स्मृति चिन्ह प्रदान कर सम्मानित करते राष्ट्रीय महानायक सम्मान सभा व सीनियर सिटीजन कौंसिल के सदस्य।

जबकि कार्यक्रम की अध्यक्षता समाजसेवी अजय कंबीरी ने की। समाजसेवी ओपी मुंजाल व कश्मीरी लाल ग्रोवर ने विशिष्ट अतिथि के रूप में समारोह में शिरकत की। समारोह में 80 से 100 वर्ष आयु वाले वयोवृद्ध सीनियर सिटीजन व राष्ट्रहित में उत्कृष्ट कार्य करने वाले वरिष्ठ नागरिकों को स्मृति चिन्ह प्रदान कर सम्मानित किया गया। इस अवसर पर फिजियोथेरेपी एण्ड न्यूरोथेरेपिस्ट डॉ. हिमांशु सैनी द्वारा कैप आयोजित किया गया।



राम गोपाल वर्मा ने धुरंधर की तारीफों के बांधे पुल

मुंबई। फिल्म निर्माता और निर्देशक राम गोपाल वर्मा ने एक बार फिर से निर्देशक आदित्य धर और उनकी इस साल की ब्लॉकबस्टर फिल्म 'धुरंधर' की तारीफों के पुल बांधे। अपनी 10वीं पोस्ट में वर्मा ने आदित्य की तुलना दिग्गज अमेरिकी फिल्म निर्माता फ्रांसिस फोर्ड कोपोला के काम से की। उन्होंने एक्स पर लिखा, 'कोपोला से आदित्य धर तक- एक निर्देशक का विकास सिर्फ पहले आए निर्देशकों से सीखकर नहीं होता, बल्कि बाद में आने वाले निर्देशकों से भी होता है। इसी तरह, आदित्य धर की फिल्म 'धुरंधर' से मुझे कुछ नई बातें

सीखने को मिली।' राम गोपाल वर्मा ने आगे कोपोला की तारीफ में लिखा, 'कोपोला से मैंने गहरा और रहस्यमय ड्रामा सीखा, जिसे मैंने सत्या, कपूनी, सरकार जैसी अपनी फिल्मों में इस्तेमाल करने की कोशिश की। लेकिन, धुरंधर दिखाता है कि यह तरीका बड़े स्तर पर और ज्यादा प्रभावी हो सकता है।' ऐसे सीन लिखना, जहां दशक समझने से पहले ही सब कुछ मधुसूक्त कर लें, यह एक नया तरीका है। राम गोपाल वर्मा ने आगे लिखा, 'मैं मुख्यधारा के भारतीय निर्देशकों में से पहला था, जिसने हरो को ज्यादा बढ़ा चढ़ाकर दिखाने से मना किया।'



लाइफ Style

जान्हवी

माँब लिंगिंग पर फूटा गुस्सा

एजेंसी ►► मुंबई

एक्ट्रेस जान्हवी कपूर ने बांग्लादेश में अल्पसंख्यकों पर हो रही हिंसा की कड़ी निंदा की है। उन्होंने सोशल मीडिया पर पोस्ट कर दीपू चंद दास की माँब लिंगिंग का जिक्र करते हुए इसे 'कत्लेआम' करार दिया। जान्हवी कपूर ने लोगों से अपील करते हुए कहा कि वह इस मुद्दे पर जानकारी ले, सवाल उठाए और सांप्रदायिक भेदभाव का विरोध करे।

जान्हवी कपूर ने इंस्टाग्राम स्टोरी पर अंग्रेजी में पोस्ट किया। उसमें लिखा, 'दीपू चंद्र दास... यह कत्लेआम है और यह कोई अकेली घटना नहीं है। उन्होंने आगे कहा कि अगर इन सबके बाद भी गुस्सा नहीं आता तो यह गलत और दोहरा व्यवहार है जो सबके लिए खतरनाक है। उन्होंने लिखा, 'बांग्लादेश में जो हो रहा है, वह देखकर अगर आपको गुस्सा नहीं आ रहा तो यह दोहरा व्यवहार है, जो हम सबको खत्म कर देगा। हम दुनिया के दूसरे कोने में किसी घटना पर दुख जताते हैं। हम दूर की घटनाओं पर रोते हैं, लेकिन अपने भाई-बहनों को जलते देखते रहते हैं।' जान्हवी ने स्पष्ट रूप से सांप्रदायिक कट्टरपंथ की निंदा की और अपनी बात रखते हुए आगे लिखा, 'किसी भी तरह का सांप्रदायिक भेदभाव और कट्टरपंथ, चाहे हम पीड़ित हों या आरोपी, हमें अपनी इंसानियत भूलने से पहले इसकी बुराई करनी चाहिए। हम मोहरें हैं जो मानते हैं कि हम एक अनदेखी लाइन के दोनों तरफ हैं। इसे पहचानें और खुद को जानकारी से लैस करें ताकि आप उन बेगुनाह लोगों के लिए खड़े हो सकें जो इस सांप्रदायिकता में अपनी जिंदगी खोते जा रहे हैं और इससे डरे हुए हैं।' बता दें कि बांग्लादेश में 27 साल के हिंदू युवक दीपू चंद्र दास की भीड़ ने कथित ईशनिंदा के आरोप में बेरहमी से पीट-पीटकर हत्या कर दी और शव को आग लगा दी थी।



समांथा ने शेयर की भूत शुद्धि विवाह की तस्वीरें

नई दिल्ली। साउथ की स्टार समांथा रथ प्रभु की फैन फॉलोइंग बहुत तगड़ी है। फैस उन्हें बहुत पसंद करते हैं और उनकी पर्सनल लाइफ के बारे में सब जानना चाहते हैं। समांथा के लिए साल 2025 बहुत खास रहा है। अपने प्रोडक्शन हाउस से लेकर शादी करने तक समांथा की लाइफ में इस साल बहुत कुछ हुआ है। समांथा ने सोशल मीडिया पर अपनी लाइफ की 15 खास तस्वीरें शेयर की हैं। जिसे देखकर हर कोई अंदाजा लगा रहा है कि ये साल समांथा के लिए कितना खास रहा है। समांथा ने क्रिसमस की शादी को अपने बिजनी साल की फोटोज शेयर की है। इन फोटोज में समांथा की शादी की अनदेखी तस्वीरें हैं। जिसमें वो दुल्हन के जोड़े में पति राज के साथ बैठी नजर आ रही हैं। एक में शरारती चेहरा बना रही हैं। समांथा की मेहंदी से लेकर क्रिसमस तक की झलक उनकी फोटोज में देखने को मिली है।



दायरा की शूटिंग पूरी अगले साल होगी रिलीज

मुंबई। निर्देशक मेघना गुलजार की नई क्राइम थ्रिलर फिल्म 'दायरा' की शूटिंग को लेकर एक अहम जानकारी सामने आई है। जिसे खुद इस फिल्म के एक्टर पृथ्वीराज सुकुमारन ने सोशल मीडिया हैंडल पर शेयर किया है। उन्होंने इंस्टाग्राम पर फिल्म 'दायरा' की निर्देशक मेघना गुलजार और अभिनेत्री करीना कपूर खान सहित एक खास तस्वीर शेयर की है। यह तस्वीर इसलिए खास है, क्योंकि यह 'दायरा' के सेट से है। पृथ्वीराज ने इस शानदार तस्वीर को शेयर किया और कैप्शन में लिखा, 'दायरा की शूटिंग पूरी हो चुकी है। सेट की कहानी जल्द ही दुनिया भर के दर्शकों के लिए 2026 में सिनेमाघरों में रिलीज होगी।' मेघना गुलजार द्वारा निर्देशित फिल्म 'दायरा' की शूटिंग अब खत्म हो चुकी है। जंगली पिक्चर्स और पेन स्टूडियोज द्वारा निर्मित यह फिल्म अब पोस्ट-प्रोडक्शन में है।

हॉलीवुड मसाला



सौतेली मां पेगी डिकेप्रियो पहनती हैं पगड़ी

लॉस एंजिल्स। 'टाइटैनिक' एक्टर लियोनार्डो डिकेप्रियो का भारत से भी एक गहरा कनेक्शन है। लियोनार्डो डिकेप्रियो ने अपने एक इंटरव्यू में अपने परिवार के बारे में बात की थी और बताया था कि उनकी सौतेली मां सिख हैं। मेरे पिता हिप्पी काउंटर कल्चर से आते हैं और उनका पालन-पोषण सैन फ्रांसिस्को और लॉस एंजिल्स में हुआ। वे 70 के दशक के लॉस एंजिल्स में अंडरग्राउंड आर्ट मूवमेंट से जुड़े कई लोगों के साथ समय बिताते थे। उनकी सौतेली मां, पेगी डिकेप्रियो अमृतधारी सिख हैं। पेगी डिकेप्रियो पगड़ी पहनती हैं और अक्सर पारंपरिक भारतीय कपड़ों में नजर आती हैं। खबरों के मुताबिक, उन्होंने कई साल पहले इस सम्प्रदाय को अपनाया था, लेकिन पगड़ी पहनना उन्होंने कुछ ही साल पहले शुरू किया।



'अवतार 3' बनी सबसे ज्यादा कमाई करने वाली विदेशी फिल्म

मुंबई। जेम्स कैमरून के निर्देशन में बनी फिल्म 'अवतार: फायर एंड एश' भारत में इस साल सबसे ज्यादा कमाई करने वाली फिल्म बन गई है। इसने यह कमयाबी सिर्फ सात दिनों में हासिल की है। 'अवतार 3' ने हॉलीवुड फिल्म 'एफा' के लाइफटाइम इंडिया कलेक्शन को पीछे छोड़कर इस साल विदेशी फिल्मों में पहला स्थान प्राप्त कर लिया है। 'अवतार: फायर एंड एश' ने अब तक 111.07 करोड़ रुपए कमा लिए हैं। वहीं, इस साल रिलीज हुई बैटमैन पिंट की फिल्म 'एफा' ने भारत के बॉक्स ऑफिस पर कुल 105.07 करोड़ रुपए कमाए थे। 'अवतार 3' से पहले कमाई के मामले में 'एफा' टॉप पर थी। 'अवतार' फ्रेंचाइजी की तीसरी फिल्म को बॉक्स ऑफिस पर पहले दिन से अच्छा रिवॉल्यू मिल रहा है। इस फिल्म ने पहले दिन बॉक्स ऑफिस पर 19 करोड़ रुपये का कलेक्शन किया था। बताया जाता है कि इन दिनों सिनेमाघरों में फिल्म 'धुरंधर' चल रही है, जिसकी जगह से 'अवतार 3' को कम दशक मिल रहे हैं। 'धुरंधर' की लहर के बावजूद उम्मीद है कि 'अवतार 3' की कमाई दूसरे हफ्ते में 200 करोड़ रुपए के करीब पहुंच सकती है।

टीवी मसाला



टीआरपी रेटिंग में पहले नंबर पर क्योंकि..2 और अनुपमा

नई दिल्ली। 50वें हफ्ते की टीआरपी को देखकर फैस जरूर सरप्राइज हो जाएंगे। इस लिस्ट में इस बार नंबर पर एक ही शो है, लेकिन रेटिंग के मामले में दो टीवी शोज बराबर पर हैं। इस बार पहले नंबर पर दो शोज हैं- 'अनुपमा' और 'क्योंकि सास भी कभी बहू थी 2'। वैसे देखा जाए तो ये दोनों ही शोज दर्शकों के पसंदीदा टीवी सीरियल्स में से टॉप पर रहते हैं। 50वें हफ्ते की टीआरपी लिस्ट में 'क्योंकि सास भी कभी बहू थी 2' को नंबर वन और 'अनुपमा' को दूसरा स्थान मिला है। लेकिन, रेटिंग के मामले में दोनों को 2.0 की रेटिंग मिली है। इस बार तीसरे नंबर पर टीवी सीरियल 'तुम से तुम तक' ने अपनी जगह बना ली है। इस बार 'तुम से तुम तक' को 1.9 की रेटिंग मिली है। वहीं, इससे पहले 49वें हफ्ते की टीआरपी लिस्ट में यह सीरियल पांचवां स्थान पर था। लेकिन, रेटिंग के मामले में दोनों हफ्ते बराबर हैं। इस बार चौथे नंबर पर टीवी शो 'वसुधा' ने अपनी जगह बना ली है। इस सीरियल को 1.9 की रेटिंग मिली है। जबकि पिछली बार 49वें हफ्ते की लिस्ट में 'वसुधा' सीरियल टॉप पांच की लिस्ट में शामिल ही नहीं था। इस बार पांचवां स्थान पर टीवी सीरियल 'गंगा मां की बेटीयां' को जगह मिली है। इस सीरियल को इस बार 1.8 की रेटिंग मिली है। यह सीरियल भी 'वसुधा' की तरह पिछली टीआरपी रेटिंग लिस्ट में शामिल नहीं था।

डिसऑर्डर से जूझ रही हैं नेहा

नई दिल्ली। सिंगर और एक्स बिग बॉस कंटेस्टेंट नेहा मसीन ने बताया था कि उन्होंने 2003 में अपना कैरियर शुरू किया था और 2007 से ही उन्हें फैट बर्नर दिए जाने लगे थे, बिना यह सोचे कि उस कम उम्र में उन पर क्या प्रभाव पड़ेगा। वहीं, नेहा ने साल 2024 में खुलासा किया था कि वह अभी प्रोमेस्ट्रुअल डिस्फोरिक डिसऑर्डर से जूझ रही हैं। वह टीनएज से इसका सामना कर रही हैं। नेहा मसीन के कैरियर और स्टर्गल की बात करें, तो 42 वर्षीय सिंगर एक परफॉर्मर भी हैं और खुद ही अपने गाने भी लिखती हैं। वह 9 साल की उम्र से गाने गा रही हैं और कई म्यूजिक वीडियोज कर चुकी हैं। हालांकि, 20 साल की उम्र में नेहा मसीन ने सुसाइड की कोशिश की थी। उन्होंने इसकी वजह भी बताई थी। नेहा मसीन ने भारती सिंह और हर्ष लिंबाविया के पंडकास्ट में बताया था कि जब वजन 50 किलो था, तो भी उन्हें बॉडीशेम किया गया था। टीवी की स्क्रीन पर उनके पेट पर घेरा बनाकर दिखाया गया था कि उनका फैट बहुत ज्यादा है, तो इसलिए उनका म्यूजिक वीडियो रिलीज नहीं किया जा सकता है।

भारत में कई हॉलीवुड सेलेब्स ने चलाया अपना जादू

मुंबई। साल 2025 में भारत में कई बड़े इवेंट्स देखने को मिले। म्यूजिक कॉन्सर्ट हुए, महाकुंभ जैसा भव्य आयोजन हुआ। इन मौकों पर कई हॉलीवुड सेलेब्स भी चर्चा का विषय बने। भारतीय दर्शकों के बीच इंडियन सिनेमा से जुड़े एक्टर्स, सिंगर को लेकर जितना केज है, उतना ही केज हॉलीवुड सेलेब्स को लेकर भी देखा जाता है। साल 2025 में कई हॉलीवुड सेलेब्स अलग-अलग वजहों से भारत आए। कुछ सेलेब्स की तो काफी चर्चा रही। उदयपुर की शादी में जेनिफर ने किया परफॉर्म



एड शीरन ने अरिजीत संग गाया सफायर सॉन्ग। ब्रिटिश सिंगर एड शीरन इस साल दो बार भारत में चर्चा में रहे। साल की शुरुआत में उन्होंने 'मैथमेटिक्स टूर' नाम का म्यूजिक कॉन्सर्ट किया। इस म्यूजिक कॉन्सर्ट को खूब पसंद किया गया। वहीं, इसी साल एड शीरन ने एक गाना सफायर लॉन्च किया, इसमें अरिजीत सिंह ने उनके साथ गाना गाया। इंग्लिश गाने में अरिजीत ने पंजाबी और हिंदी में गाना गाया था। गाने में शाहरुख खान भी दिखे। साथ ही इस गाने में भारत की शानदार झलक भी सिंगर एड शीरन ने दिखाई।

एकॉन ने किया म्यूजिक टूर, सिंगर संग हुई बटसलूकी

शाहरुख खान की फिल्म 'रा-वन' में 'छमक छल्लो गाना गाकर भारतीय दर्शकों के बीच पॉपुलर हुए थे अमेरिकी सिंगर एकॉन। नवंबर महीने में उन्होंने 'इंडिया टूर 2025' नाम का म्यूजिक कॉन्सर्ट किया। उनके कई गाने भारतीयों को पसंद हैं, इसमें स्मैक दैट और लोमली जैसे गाने सबसे ज्यादा पॉपुलर रहे हैं। एकॉन ने दिल्ली, बेंगलुरु और मुंबई में परफॉर्म किया। लेकिन, बेंगलुरु में हुए कॉन्सर्ट के दौरान इस सिंगर के साथ बटसलूकी भी हुई। कुछ लोगों ने उनकी पैट खींची, इससे वह असहज हो गए।

किसी के तथ्यों पर सवाल उठे, किसी पर समुदाय को लेकर हुए विरोध

इस साल इन फिल्मों पर रहा विवाद, जमकर हुआ हंगामा

एजेंसी ►► मुंबई

सिनेमा के लिहाज से साल 2025 काफी खास रहा है। बॉलीवुड में कई शानदार फिल्मों रिलीज हुईं। रोमांटिक ड्रामा से लेकर ऐतिहासिक और एक्शन तक, अलग-अलग तरह की फिल्मों का जादू दर्शकों पर चला। मगर, कुछ फिल्मों ऐसी भी रहीं, जिन्हें लेकर विवाद हुए। कुछ पर तो रिलीज से पहले जमकर हंगामा हुआ। किसी के तथ्यों पर सवाल उठे, किसी पर समुदाय को लेकर विरोध हुए।

छावा

विवेकी कौशल अभिनीत फिल्म 'छावा' बॉक्स ऑफिस पर ब्लॉकबस्टर साबित हुई। यह 14 फरवरी 2025 को रिलीज हुई। इस फिल्म की खूब तारीफ हुई। मगर जब इसका ट्रेलर रिलीज हुआ था तो कुछ सीन के विरोध में कई जगह विरोध प्रदर्शन हुए। खासकर संभाजी महाराज के डांस सीन दर्शकों को पसंद नहीं आए, जिनमें निर्माताओं को बदलाव करने पड़े।

उदयपुर फाइल्स

फिल्म 'उदयपुर फाइल्स' इस साल अगस्त में रिलीज हुई। यह फिल्म कथित तौर पर साल 2022 की कन्हैयालाल हत्याकांड पर आधारित थी। इसे लेकर काफी विवाद हुए। इस फिल्म पर फरत फैलाने और एक समुदाय विशेष को गलत दिखाने जैसे आरोप लगे। इसकी रिलीज पर दिल्ली हाईकोर्ट ने रोक लगाई, लेकिन कानूनी लड़ाई के बाद रिलीज हुई। सेंसर बोर्ड ने इसके कई सीन्स हटाए थे।

द बंगाल फाइल्स

विवेक अभिनीत फिल्म 'द बंगाल फाइल्स' में बनी इस फिल्म को लेकर खूब विवाद हुए। इस फिल्म के ट्रेलर रिलीज के दौरान तो जमकर हंगामा हुआ था। यह



फिल्म 05 सितंबर 2025 को रिलीज हुई। यह 1946 की हिंसा पर आधारित है। इसे लेकर मेकर्स पर पॉलिटिकल एजेंडा फैलाने के आरोप लगे। पश्चिम बंगाल में इसकी रिलीज पर रोक लगी और कई जगह विरोध प्रदर्शन हुए।

द ताज स्टोरी

परेश रावल अभिनीत इस फिल्म ने इस साल अक्टूबर में सिनेमाघरों में दस्तक दी थी। इसकी रिलीज से पहले इसे लेकर खूब विरोध प्रदर्शन हुए। इसके तथ्यों पर सवाल उठाए गए। फिल्म पर आरोप लगे कि इसमें गलत जानकारी फैलाकर समाज में तनाव पैदा कर सकती है। इसके खिलाफ कोर्ट में कई याचिकाएं दायर हुई थीं।



इमरजेंसी

इस साल 17 जनवरी को कंगना रनौत की फिल्म 'इमरजेंसी' रिलीज हुई। इसमें अभिनेत्री और भाजपा सांसद पूर्वा पोद्दार गांधी की भूमिका में दिखीं। उनकी इस फिल्म पर काफी विवाद हुआ। इस फिल्म के निर्देशन की कमान खुद कंगना ने संभाली। यह फिल्म 1975 में लगे आपातकाल पर आधारित थी। फिल्म पर ऐतिहासिक तथ्यों को तोड़-मरोड़ कर दिखाने के आरोप लगे। सिख संगठनों ने समुदाय की गलत छवि दिखाने का दावा किया। जनवरी में आने से पहले 'इमरजेंसी' की रिलीज कई बार टली थी।

जाट

अभिनेता सनी देओल और रणदीप हुड्डा की 'जाट' इस साल अप्रैल में रिलीज हुई थी। इस फिल्म के एक चर्च सीन को लेकर ईसाई समुदाय ने नाराजगी जताई थी। फिल्म पर धार्मिक भावनाएं आहत करने का आरोप लगा। शिकायत दर्ज हुई और विरोध के बाद मेकर्स ने विवादित सीन हटा दिया।

फुले

इस फिल्म में प्रतीक गांधी और फत्रेखा लॉड रोल में नजर आए। फिल्म 25 अप्रैल को थिएटर में लगी थी। ज्योतिराव और सावित्रीबाई फुले की बायोपिक में ब्रह्मण्य समुदाय को गलत तरीके से पेश करने का आरोप लगा। कई जगह ब्रह्मण्य संगठनों ने विरोध किया। इस फिल्म की रिलीज टली और सेंसर बोर्ड ने कई कट्स लगाए। इसके बाद रिलीज को हरी झंडी मिली।

ख़बर संक्षेप

दस किलो चूरापोस्ट सहित दो तस्कर पकड़ा

सिरसा। पुलिस ने दो अलग-अलग स्थानों से दो लोगों को गिरफ्तार कर 10 किलोग्राम चूरापोस्ट बरामद किया है। एंटी नारकोटिक्स सेल पुलिस गश्त के दौरान रानियां क्षेत्र के वाई नंबर 8 में मौजूद थी। इस दौरान गली में से एक व्यक्ति अपने हाथ में प्लास्टिक का बैग लिए हुए आता दिखाई दिया जो कि पुलिस टीम को देखकर भागने की कोशिश करने लगा। पुलिस नेआरोपी हरजिंद सिंह को काबू कर उसकी तलाशी ली तो उसके थैले से 4 किलो ग्राम चूरापोस्ट के साथ बरामद हुआ।

हेरोइन सहित युवक दबोचा

ओढ़ा। सीआईए कालावाली ने गश्त के दौरान गांव जलालआना से युवक को हेरोइन सहित गिरफ्तार किया है। सीआईए कालावाली प्रभारी सुरेश कुमार ने बताया कि पुलिस टीम के साथ गश्त के दौरान चकैरियां रोड बस अड्डा गांव जलालआना मौजूद थी। इस दौरान उन्हें विश्वसनीय सूत्रों से गुप्त सूचना मिली कि जलालआना निवासी रविंद्र उर्फ कुल्ला नशा तस्कारी का काम करता है और नशा तस्कारी के फिराक में कालावाली रोड जलालआना पर आएगा।

प्रतिबंधित गोलिएयां व कैप्सूल सहित तीन युवक गिरफ्तार

डबवाली। एएनसी डबवाली ने मेडिकल नशा तस्करों पर कड़ा प्रहार करते हुए दो अलग-अलग स्थानों से तीन युवकों को नशे में प्रयुक्त होने वाले 4,360 गोलिएयां व कैप्सूल के साथ काबू किया है। एएनसी डबवाली प्रभारी सहायक उप निरीक्षक रणजोध सिंह ने बताया कि वे पुलिस टीम के साथ गश्त के दौरान गुप्त सूचना के आधार पर कार्रवाई करते हुए गौशाला रोड नजदीक मार्केट क्रमेटी मंडी डबवाली से लवप्रीत सिंह उर्फ दीप पुत्र अमरीक सिंह निवासी गांव डबवाली को नशे में प्रयुक्त होने वाले 1500 गोलिएयां व 1500 प्रेगाबलीन कैप्सूल सहित काबू।

पुलिस कष्ट निवारण कमेटी ने निपटारा मामलों

डबवाली। डबवाली पुलिस कष्ट निवारण कमेटी की बैठक शुक्रवार को महिला थाना में हुई, जिसमें घरेलू कलह व लड़ाई झगड़े की शिकायतों का समाधान किया गया है। पुलिस प्रवक्ता ने बताया कि पुलिस की ओर से थाना में आ रही शिकायतों के समाधान हेतु पुलिस कष्ट निवारण कमेटी का गठन किया गया है, जिसमें मौजूदा पुलिस कर्मचारियों सहित पुलिस विभाग से सेवानिवृत्त हो चुके अधिकारी व कर्मचारियों को शामिल किया गया है और इसमें एक महिला सदस्य सुमन बिश्नोई निदेशक बाबा फरीद कंप्यूटर अकादमी मंडी डबवाली को शामिल किया गया है।

शराब ठेके के सेल्समैन पर किया हमला

सिरसा। जिला के गांव मेहनाखड़ा में कुछ युवकों ने शराब ठेके के सेल्समैन पर हमला कर उसे घायल कर दिया। पुलिस को दी शिकायत में बिहार से जिला गया के दोभी के मेहना खड़ा के राजेश कुमार ने बताया कि वह मेहना खड़ा निवासी शराब ठेके पर सेल्समैन है। वह और उसका साथी झारखंड जिले के चरारा से सेल्समैन जितेंद्र कुमार वहां पर मौजूद थे। शिकायतकर्ता ने बताया कि उसी समय पांच युवक रात करीब डेढ़ बजे शराब ठेके पर पहुंचे और वहां पर लोहे की जाली का गेट तोड़कर वहां आए।

अवैध हथियारों सहित तीन युवकों को किया काबू

फतेहाबाद। सीआईए स्टाफ रतिया पुलिस की टीम ने दो अलग-अलग मामलों अवैध हथियार रखने के आरोप में तीन युवकों को गिरफ्तार किया है। सीआईए स्टाफ रतिया प्रभारी सहायक उप-निरीक्षक रिष्पाल ने बताया कि पुलिस टीम रतिया क्षेत्र में गश्त पर थी। गश्त के दौरान टीम जब एक्सचेंज के पास पहुंची तो एक युवक संदिग्ध व्यवहार करते हुए दिखाई दिया। पुलिस पार्टी को देखकर आरोपी अचानक तेजी से पीछे मुड़कर भागने लगा।

चरमराई शहर की सफाई व्यवस्था

शहर का सफाई ठेका खत्म, हटाए गए 70 से अधिक कर्मचारी धरने पर बैठे

नगरपालिका कर्मचारी संघ के बैनर तले आंदोलन शुरू कर दिया है। सफाई कर्मचारी आज नगरपरिषद प्रांगण में धरने पर बैठे और सरकार व नगरपरिषद प्रशासन के खिलाफ जमकर नारेबाजी की।



फतेहाबाद। नगरपरिषद कार्यालय में धरना देते सफाई कर्मचारी।

हरिभूमि न्यूज़ ▶▶ फतेहाबाद

नगरपरिषद फतेहाबाद के अधिकारियों की अनदेखी के कारण 70 से अधिक सफाई कर्मचारियों के सामने रोजी रोटी का संकट खड़ा हो गया है। सफाई ठेके को एक्सपेंड न किए जाने के चलते ठेकेदार के अधीन काम करने वाले इन कर्मचारियों को अब काम से हटा दिया गया है। इससे खफा सफाई कर्मचारियों ने शुक्रवार को नगरपालिका कर्मचारी संघ के बैनर तले आंदोलन शुरू कर दिया है। सफाई कर्मचारी आज नगरपरिषद

प्रांगण में धरने पर बैठे और सरकार व नगरपरिषद प्रशासन के खिलाफ जमकर नारेबाजी की। नगरपालिका कर्मचारी संघ ने हटाए गए सभी कर्मचारियों को जल्द काम पर लेने की मांग की है। कर्मचारियों ने चेतावनी दी है कि यदि प्रशासन ने जल्द ही इसको लेकर सकारात्मक कदम नहीं उठाया तो कर्मचारी आंदोलन को तेज कर देंगे। 70 से अधिक सफाई कर्मचारियों को हटाए जाने के बाद शहर में सफाई व्यवस्था भी चरमरा गई है। नगरपरिषद प्रांगण में धरने पर बैठे कर्मचारी सन्नी आदिवाल,

सुनील पुआल, नरेन्द्र कुमार, बलजीत सिंह, अमित घोषलिया, रीना रति, गंगा देवी आदि ने कहा कि नगरपरिषद द्वारा सनराइज कम्पनी को शहर में सफाई का ठेका दिया गया था। ठेकेदार द्वारा 70 से अधिक कर्मचारियों को शहर में सफाई के काम में लगाया गया था लेकिन अब कम्पनी का ठेका खत्म हो गया है। नगरपरिषद द्वारा ठेके को एक्सपेंड किया जाना था लेकिन अधिकारियों की अनदेखी के चलते अभी तक ठेका अवधि को नहीं बढ़ाया गया है, जिस कारण ठेकेदार

के अधीन काम कर रहे 70 कर्मचारियों को काम से हटा दिया गया है। कर्मचारियों ने कहा कि काम से हटाने के चलते उनके परिवार के सामने रोजी-रोटी का संकट खड़ा हो गया है। नगरपालिका कर्मचारी संघ ने मांग की है कि नगरपरिषद प्रशासन जल्द सफाई ठेके को आगे बढ़ाए और हटाए गए सभी कर्मचारियों को काम पर लिया जाए। यदि ठेका नहीं बढ़ाया जाता तो इन कर्मचारियों को नगरपरिषद अपने स्तर पर काम दें ताकि इन कर्मचारियों को राहत मिल सके।

फोटो : हरिभूमि



टोहाना। वीर बाल गेट टोहाना पर साहिबजादों के बलिदान को नमन करते बच्चे।

साहिबजादों के बलिदान को किया नमन

टोहाना। वीर बाल गेट टोहाना में जिला बाल संरक्षण अधिकारी शिवकुमार मालवाल द्वारा वीर बाल दिवस मनाया गया। इस दौरान स्कूली बच्चों को वीर बाल दिवस के बारे में बताते हुए अधिकारी ने बताया कि 26 दिसंबर को गुरु गोविंद जी के पुत्रों ने अपने देश और धर्म की रक्षा के लिए चारों साहिबजादों ने इस्लाम धर्म को कबूल करने से मना कर दिया और अपने प्राणों का सर्वोच्च बलिदान कर दिया इस दौरान उन्होंने बताया कि वे नवहें वीर बालक जौरावर सिंह और फतेह सिंह जिनकी उम्र क्रमशः 9 साल और 7साल थी। जिनको मुगल शासक ने इस्लाम ना कबूल करने के कारण जिंदा दौवार में चिन्वा दिया था, लेकिन वीर बालकों ने खुशी खुशी अपने प्राणों को बलिदान कर दिया। ऐसे वीर बालकों को उनके द्वारा नमन किया गया। इस दौरान वीर जौरावर सिंह, वीर फतेह सिंह सेवा सोसाइटी के प्रबंधक और पतंजलि स्कूल, हेलो किडज घस वी एम स्कूल, महात्मा बुद्ध इंटरनेशनल स्कूल, और दुर्गा महिला सीनियर सेकेंडरी स्कूल के संचालक और बच्चे, बलदेव सैनी, रेखा सैनी नगर परिषद वहास चेयरमैन, पतंजलि स्कूल की कॉर्डिनेटर रिनु गोवर आदि भी उपस्थित रहे।

बलिदान, संस्कार और प्रकृति सेवा ही राष्ट्र निर्माण का मार्ग: सांसद बराला

हरिभूमि न्यूज़ ▶▶ टोहाना

राज्यसभा सांसद सुभाष बराला ने कहा कि यदि हम समाज और देश में सही अर्थों में बड़ा योगदान देना चाहते हैं, तो हमें अपने इतिहास की गहन और प्रामाणिक समझ होना अत्यंत आवश्यक है। जब तक हम अपने अतीत के बलिदानों और संघर्षों को सही संदर्भ में नहीं समझेंगे, तब तक राष्ट्र सेवा की भावना अधूरी रहेगी।

सांसद शुक्रवार को गुरुद्वारा गुरु नानक धर्मशाला साहिब, टोहाना में वीर बाल दिवस पर आयोजित कार्यक्रम में मुख्य अतिथि के रूप में पहुंचे। उन्होंने गुरुद्वारा का संदेश



टोहाना। वीर बाल दिवस पर गुरुद्वारे में आयोजित कार्यक्रम में पहुंचे सांसद सुभाष बराला।

टेककर क्षेत्र व देश की खुशहाली की अरदास की और संगत को गुरु परंपरा के महान आदर्शों से प्रेरणा लेने का आह्वान किया। इससे पूर्व कार्यक्रम में मुख्य अतिथि के रूप में पहुंचे। उन्होंने गुरुद्वारा का संदेश

पौधारोपण भी किया। सांसद सुभाष बराला ने संगत को संबोधित करते हुए कहा कि गुरु नानक देव जी ने पूरी दुनिया को भारतीय संस्कृति, मानवता, समानता और भाईचारे का संदेश दिया।

पौधारोपण भी किया। सांसद सुभाष बराला ने संगत को संबोधित करते हुए कहा कि गुरु नानक देव जी ने पूरी दुनिया को भारतीय संस्कृति, मानवता, समानता और भाईचारे का संदेश दिया।

तैयारियों को लेकर फतेहाबाद में इनेलो कार्यकर्ताओं ने किया मंथन

इनेलो राष्ट्रीय कार्यकारिणी की बैठक 4 को फतेहाबाद में

पूर्व मंत्री सम्पत सिंह का होगा अग्निनंदन

हरिभूमि न्यूज़ ▶▶ फतेहाबाद

इनेलो राष्ट्रीय एवं राज्य कार्यकारिणी की बैठक 4 जनवरी रविवार को फतेहाबाद में सिरसा रोड स्थित सतिया पैलेस में होगी। बैठक की अध्यक्षता इनेलो के राष्ट्रीय अध्यक्ष अभय सिंह चौटाला करेंगे। इस अवसर पर पूर्व गृहमंत्री एवं इनेलो के राष्ट्रीय संरक्षक सम्पत सिंह के



फतेहाबाद। बैठक में भाग लेते गौरव सम्पत सिंह व अन्य इनेलो नेता।

सम्मान में अभिनंदन समारोह का भी आयोजन किया जाएगा। कार्यक्रम में इनेलो प्रदेशाध्यक्ष रामपाल माजरा

सहित प्रदेशभर से वरिष्ठ इनेलो नेता भाग लेंगे। कार्यक्रम को लेकर इनेलो की जिला स्तरीय बैठक जाट

इनेलो से भावनात्मक जुड़ाव का संदेश

बैठक को संबोधित करते हुए गौरव सिंह ने कहा कि उनके पिता सम्पत सिंह चौटाला परिवार में एक सदस्य के रूप में जाने जाते हैं। पूर्व सीएम स्व. ओमप्रकाश चौटाला ने सम्पत सिंह को जो मान-सम्मान दिया, उसे कभी भुलाया नहीं जा सकता। गौरव सिंह ने कहा है कि मले ही किन्हीं कारणों से उन्हें इनेलो को छोड़ना पड़ा लेकिन इनेलो के बिना वह अछूते थे। सम्पत सिंह कहीं भी गए लेकिन उनके दिल से इनेलो के प्रति लगाव कभी कम नहीं हो पाया। पूर्व सीएम के बिछुड़ जाने के बाद अभय सिंह चौटाला जिस तरह उनकी नीतियों को आगे बढ़ा रहे हैं, ऐसे में सम्पत सिंह ने भी अभय सिंह चौटाला के साथ जुड़कर पूर्व सीएम के अछूते कार्यों को पूरा करने का संकल्प लिया है।

धर्मशाला में हुई। बैठक की अध्यक्षता इनेलो जिला प्रधान बीकर सिंह हड़ौली ने की वहीं मुख्य रूप से युवा इनेलो नेता गौरव सम्पत सिंह ने विशेष तौर पर शिरकत की।

शिकायतकर्ताओं को बार-बार वही समस्या भविष्य में न झेलनी पड़े: डीसी

रिओपन की गई शिकायतों पर विशेष फोकस रखें अधिकारी, जड़ से करें समाधान

हरिभूमि न्यूज़ ▶▶ फतेहाबाद

उपायुक्त डॉ. विवेक भारती ने लघु सचिवालय स्थित सभागार में समाधान शिविर की साप्ताहिक समीक्षा बैठक की अध्यक्षता करते हुए निर्देश दिए कि जनहित से जुड़ी हर शिकायत का निवारण उचित, पारदर्शी और समयबद्ध ढंग से सुनिश्चित किया जाए। उपायुक्त ने कहा कि जो शिकायतें रिओपन की गई हैं, उन पर विशेष फोकस रखा जाए और उनकी जड़ तक जाकर स्थायी समाधान निकाला जाए ताकि शिकायतकर्ताओं को बार-बार वही समस्या भविष्य में न झेलनी पड़े। बैठक में एएसएमजीटी, जनसंवाद पोर्टल, सीएम विंडो और सीपी ग्राम पर प्राप्त सभी शिकायतों की प्रगति का निरीक्षण किया गया। उपायुक्त ने कहा कि लंबित एवं पुनः खोली गई शिकायतों की संख्या न्यूनतम स्तर पर लाने की सभी विभाग कार्य करें और समय-सीमा में निवारण सुनिश्चित करें।



फतेहाबाद। अधिकारियों की समीक्षा बैठक को संबोधित करते डीसी।

शिकायत निपटान में लापरवाही पर सख्ती

उपायुक्त ने विभागवार समीक्षा करते हुए कहा कि जिन विभागों में शिकायतों के निपटान की प्रगति अपेक्षाकृत कम है, वे शिकायतों के निपटान में तेजी लाएं। उन्होंने कहा कि शिकायतों को केवल बंद करने की बजाय स्थायी समाधान पर फोकस किया जाए, ताकि दोबारा शिकायत बंद न हो। उपायुक्त ने सभी विभागध्यक्षों को निर्देश दिए कि अपने-अपने विभागों से संबंधित शिकायतों का विस्तृत ब्योरा प्रस्तुत करें व एक्शन टेकन रिपोर्ट को गुणवत्ता मानकों के अनुरूप अपलोड किया जाए। एटीआर में शिकायत की स्थिति और समाधान की समय-सीमा स्पष्ट रूप से दर्ज होनी चाहिए। उपायुक्त ने कहा कि निर्देशों की अनुपालना न होने पर संबंधित अधिकारियों के विरुद्ध नियमानुसार कार्रवाई अमल में लाई जाएगी। बैठक में एसडीएम राजेश कुमार, डीडीपीओ अनूप सिंह, डीएसपी कुलवंत सिंह, सूचना जन संपर्क विभाग के उप निदेश अमित पवार, जिला कल्याण अधिकारी विनोद चावला आदि मौजूद रहे।

कन्या स्कूल में राष्ट्रीय स्वयंसेवक यूनिट द्वारा एक दिवसीय शिविर का आयोजन

रतिया। राजकीय कन्या वरिष्ठ माध्यमिक विद्यालय रतिया में एनएसएस यूनिट द्वारा कार्यक्रम अधिकारी प्रवक्ता बबिता के नेतृत्व में एक दिवसीय शिविर में श्रमदान कार्यक्रम का आयोजन किया गया। इस अवसर पर साहित्यकार डॉ. नैब सिंह मंडेर ने एनएसएस यूनिट द्वारा किए जा रहे सेवा कार्यक्रमों के महत्व पर प्रकाश डाला। उन्होंने श्रमदान व नैतिक शिक्षा के महत्व पर चर्चा करते हुए छात्राओं को सर्वांगीण विकास के लिए अच्छी शिक्षा, नैतिक ज्ञान तथा सामान्य ज्ञान प्रतिष्ठानिताओं में भाग लेने पर जोर दिया गया। इस मौके पर एनएसएस वालंटियर छात्राओं ने श्रमदान करते हुए पेड़-पौधों की जड़ों एवं बगीची की जड़ों में साफ सफाई की। शिविर में एनएसएस वालंटियर छात्राओं सुखमणि, सुखप्रीत कौर, महिमा ने चार साहिबजादों के बलिदान पर बहुत ही भावुक शब्द गायन प्रस्तुत करके सबको मंत्र मुक्त कर दिया। इस अवसर पर प्रवक्ता किरण, सुनीता कौर, सुनीता रानी, मंजु रानी, विकास कक्कड़, रामगोपाल बलाना, संगीता शर्मा, प्रवक्ता सीमा रानी, प्रवक्ता उषा रानी सहित विद्यालय का स्टाफ उपस्थित था।



ख़बर संक्षेप

पुलिस ने जिम्मी ज़िंदल हॉस्पिटल का किया निरीक्षण फतेहाबाद। फतेहाबाद पुलिस ने आज हरियाणा नशा मुक्ति केंद्र फतेहाबाद एवं जिमी ज़िंदल हॉस्पिटल का औचक निरीक्षण किया। निरीक्षण टीम में डीएसपी नरसिंह जी, थाना शहर फतेहाबाद प्रभारी निरीक्षक सुरेन्द्र और चौकी इंचार्ज बस स्टैंड उप-निरीक्षक सुमित शर्माल थे। निरीक्षण टीम ने दोनों स्थानों पर अस्पताल अधिकारियों और कर्मचारियों से जानकारी प्राप्त की और उन्हें निर्देश दिए कि मरीजों की देखभाल, सुविधाओं का रखरखाव और स्वच्छता पर विशेष ध्यान दिया जाए। पुलिस ने निर्देश दिए कि नशा मुक्ति केंद्र में सुविधाओं और सफाई का नियमित निरीक्षण सुनिश्चित किया जाए। मरीजों के लिए स्टाफ और मेडिकल सपोर्ट हमेशा उपलब्ध हो।

तनु मलिक, इशू मलिक ने जीता स्वर्ण पदक सिरसा। आंध्रप्रदेश के पेलामटा स्थित इंडोर खेल स्टेडियम में आयोजित अंतरराष्ट्रीय-अंतरक्षेत्रीय राष्ट्रीय बैडमिंटन चैंपियनशिप-2025 में महिलाओं के डबल्स मुकाबले में द सिरसा स्कूल में स्थापित चौधरी देवीलाल बैडमिंटन अकादमी की खिलाड़ी तनु मलिक व इशू मलिक ने स्वर्ण पदक जीतकर जिले का नाम चमकाया है। बैडमिंटन कांच दीपेश ठाकुर ने स्वर्ण विजेता दोनों खिलाड़ियों को बधाई देते हुए बताया कि बीती 22 से 28 दिसंबर तक जारी इस प्रतियोगिता में तनु मलिक व इशू मलिक ने प्रतिभागिता कर अपने शानदार खेल का प्रदर्शन करते हुए गोल्ड मेडल पर कब्जा किया।

कैंप में अब तक 88 रोगियों के मुफ्त नेत्र ऑपरेशन

रतिया। लायंस क्लब रतिया टाऊन द्वारा आयोजित मुक्त नेत्र ऑपरेशन कैंप के अंतर्गत आज नेत्र रोगियों की आंखों के ऑपरेशन किए गए। इस कैंप में प्रसिद्ध नेत्र रोग विशेषज्ञ डॉ. राहुल सिंगला द्वारा रोगियों की आंखों की जांच की जा रही है तथा जरूरतमंदों के मोनियरिंज के मुक्त ऑपरेशन किए जा रहे हैं। कैंप का मुख्य उद्देश्य आंखों की समस्याओं से पीड़ित जरूरतमंद व आर्थिक रूप से कमजोर लोगों को निशुल्क इलाज उपलब्ध करवाकर उन्हें पुनः आंखों की रोशनी प्रदान करना है, ताकि वे आत्मनिर्भर जीवन जी सकें। इस अवसर पर क्लब अध्यक्ष कपिल गुप्ता ने बताया कि इस वर्ष 250 नेत्र रोगियों ने ऑपरेशन हेतु चर्चित किया गया है। कैंप के परियोजना अधिकारी कुलदीप शर्मा ने बताया कि अब तक 88 नेत्र रोगियों के ऑपरेशन सफलतापूर्वक किए जा चुके हैं।

फतेहाबाद पुलिस ने 118 अपराधियों को किया गिरफ्तार

फतेहाबाद। जिले में अपराधमुक्त वातावरण और नशे के खिलाफ चल रहे ऑपरेशन हॉटस्पॉट डीमिनेशन के तहत फतेहाबाद पुलिस ने अब तक 118 अपराधियों को गिरफ्तार किया है। जिलेभर में गश्त, छापेमारी करते हुए 545 से अधिक हॉटस्पॉट क्षेत्रों की निगरानी की गई है। सभी थाना/यूनिट पर विशेष टीमों ने मोहल्लों, ग्रामीण बेल्ट, बाजार क्षेत्रों और नशा प्रभावित पॉकेट्स में लगातार कांमिंग की। छापेमारी टीमों द्वारा अभियान के दौरान अब तक 6080 नशीली गोलिएयां, 2,706 किलोग्राम अफीम, 423.49 ग्राम हेरोइन, 49.480 किलोग्राम डोडा पोस्ट, 762 ग्राम गांज, 71 बोतलें अवैध शराब व 430 लीटर लाहन, 66.630 नकदी तथा 3 अवैध असले बरामद किए गए हैं।

वीर बाल दिवस पर सेमिनार का आयोजन

फतेहाबाद। मनोहर मैमोरियल कॉलेज में उत्तमर शिक्षा विभाग एवं महिला एवं बाल विकास विभाग, भारत सरकार के निर्देशानुसार 'वीर बाल दिवस' के उपलक्ष्य में एक मध्य सेमिनार का आयोजन किया गया। पंजाबी विभाग द्वारा आयोजित इस कार्यक्रम का मुख्य उद्देश्य विद्यार्थियों को साहिबजादों के अद्वितीय बलिदान और वीरता के इतिहास से अवगत कराना था। कार्यक्रम में मुख्य-अतिथि के तौर पर वरिष्ठ स्टाफ सदस्य एसएस मल्होत्रा ने भाग लिया वहीं अध्यक्षता कॉलेज प्राचार्य डॉ. गुरचरण दास ने की। कार्यक्रम की शुरुआत साहिबजादों के चित्र पर पुष्प अर्पित और उनके द्वारा दिए गए बलिदान को साथ करते हुए की गई।

गोल्ड जीतने पर दीक्षा का गांव में मध्य सम्मान

भूमा। झारखंड में आयोजित स्कूल नेशनल फुटबॉल चैंपियनशिप में अंडर-14 आयु वर्ग में हरियाणा टीम की ओर से खेलते हुए गोल्ड मेडल जीतकर प्रदेश व क्षेत्र का नाम रोशन करने वाली होनहार खिलाड़ी दीक्षा का शुक्रवार को गांव धौलू स्थित राजकीय वरिष्ठ माध्यमिक विद्यालय में मध्य सम्मान समारोह आयोजित किया गया। इस अवसर पर पूरे गांव में उत्सव जैसा माहौल देखने को मिला। ग्राम पंचायत, स्कूल शिक्षा समिति, अस्थापकों व ग्रामीणों ने मिलकर बेटी की इस उपलब्धि को गर्व के साथ मनाया। सम्मान समारोह में दीक्षा को नोटों की मालाएं पहनाई गईं, पारंपरिक पगड़ी बांधी गई तथा आकर्षक उपहार भेंट कर सम्मानित किया गया।

शहीद उधम सिंह जयंती पर अहरवां में कार्यक्रम

फतेहाबाद। शहीद उधम सिंह कम्बोज की 127 वीं जयंती पर गांव अहरवां के पार्क में समारोह का आयोजन किया गया इस समारोह में मुख्य अतिथि के तौर पर अखिल भारतीय शहीद सम्मान सार्थ समिति के जिलाध्यक्ष देवेन्द्र सिंह बहिया एवं जिंदगी सामाजिक संस्था के प्रधान हरदीप सिंह ने विशिष्ट अतिथि के रूप में शिरकत की जबकि जगतार सिंह जोहल ने समारोह की अध्यक्षता की। मुख्य अतिथि देवेन्द्र सिंह ने शहीद उधम सिंह की प्रिमा पर माल्यार्पण कर समारोह का शुभारंभ किया। मुख्य अतिथि देवेन्द्र बहिया ने अपने सम्बोधन में कहा कि शहीद उधम सिंह उनके हृदय वाले क्रांतिकारी व महान स्वतंत्रता सेनानी थे, जिनका जन्म 26 दिसंबर 1899 को पंजाब के संगरूर जिले के सुनाम गांव में हुआ था।

